



பிப்ரவரி - 09

TNPSC துளிகள்

- ❖ ஹைட்ரஜன் எரிசக்தித் திட்டமானது 2021-22 ஆம் ஆண்டில் தொடங்கப்படும் என்று மத்திய நிதியமைச்சர் நிர்மலா சீதாராமன் அறிவித்துள்ளார்.
- ❖ அமேசான் நிறுவனமானது அதன் தலைமை நிர்வாக அதிகாரிப் பொறுப்பிலிருந்து ஜெஃப் பெஜோசை விடுவிப்பதாக அறிவித்துள்ளது.
 - அந்த நிறுவனத்தின் புதிய தலைமை நிர்வாக அதிகாரியாக ஜாஸி அந்தப் பொறுப்பினை ஏற்பார்.
- ❖ இந்தியப் பெருங்கடல் பிராந்தியப் பாதுகாப்பு அமைச்சர்களின் மாநாட்டை இந்தியா நடத்தி உள்ளது.
 - இந்த மாநாட்டின் கருத்துரு 'இந்தியப் பெருங்கடலில் மேம்படுத்தப்பட்ட அமைதி, பாதுகாப்பு மற்றும் ஒத்துழைப்பு' என்பதாகும்.

தேசியச் செய்திகள்

தேசியப் பழங்குடியினர் விழா "ஆதி மஹோத்ஸவ்"

- ❖ தேசியப் பழங்குடினர் விழாவான "ஆதி மஹோத்ஸவ்" விழாவை துணைக் குடியரசுத் தலைவர் வெங்கையா நாயுடு துவக்கி வைத்தார்.
- ❖ இதை இந்தியப் பழங்குடியினர் கூட்டுறவுச் சந்தைப்படுத்துதல் மேம்பாட்டுக் கூட்டமைப்பு நிறுவனம் (TRIFED - Tribal Co-operative Marketing Development Federation Ltd) ஏற்பாடு செய்துள்ளது.
- ❖ இது பழங்குடியினக் கலாச்சாரம், கைவினைப் பொருட்கள், உணவு வகைகள் மற்றும் வர்த்தகம் ஆகியவற்றை ஊக்குவிக்கும் ஒரு கொண்டாட்டமாகும்.
- ❖ இது 2017 ஆம் ஆண்டில் தொடங்கப்பட்ட ஒரு வருடாந்திர முயற்சியாகும்.

ஏரோ இந்தியா 2021

- ❖ இந்தியாவின் முதன்மை விண்வெளி மற்றும் பாதுகாப்புக் கண்காட்சியின் 13வது பதிப்பான ஏரோ இந்தியா 2021 ஆனது பெங்களூரில் உள்ள விமானப் படை நிலையமான யெலஹங்காவில் துவங்கப் பட்டுள்ளது.
- ❖ இது நேரிலும் இணைய வழியிலும் நடத்தப்படுகிறது.
- ❖ இது ஈராண்டுக்கு ஒருமுறை நடத்தப்படும் ஒரு சர்வதேச நிகழ்வாகும்
- ❖ இந்தப் பதிப்பானது இரண்டு விதமாகவும் நடத்தப் படும் உலகின் முதல் வான்வெளி நிகழ்ச்சியாகும்.

மாநிலங்களவையில் அலைபேசிகளைப் பயன்படுத்துதல்

- ❖ சபையின் நடவடிக்கைகளைப் பதிவு செய்ய அலைபேசிகளைப் பயன்படுத்துவதை எதிர்த்து மாநிலங்களவைத் தலைவர் அதன் உறுப்பினர்களை சமீபத்தில் எச்சரித்து உள்ளார்.
- ❖ அங்கீகரிக்கப்படாத முறையில் பதிவு செய்வதும் சமூக ஊடகங்களில் அதைப்

பரப்புவதும் பாராளுமன்றத்தின் தனியுரிமைகளை மீறுவதாகும்.

- ❖ இது சபையின் அவமதிப்பு என்றும் கருதப்படும்.
- ❖ ராஜ்ய சபையின் அறைகளுக்குள் அலைபேசிகளைப் பயன்படுத்த நாடாளுமன்ற விதிகள் அனுமதிக்காது.

2021 ஆம் ஆண்டில் இரண்டாவது மிகச் செழுமையான பொருளாதாரம்

- ❖ 2021 ஆம் ஆண்டில் இந்தியா இரண்டாவது மிகச் செழுமையான பொருளாதாரமாக உருவெடுக்கும்.
- ❖ இது சர்வதேசப் பொருளாதார தாங்குதிறன் தரவரிசை (International Economic Resilience) என்ற அறிக்கையில் கூறப்பட்டுள்ளது.
- ❖ இதை PHD Chamber of Commerce and Industry எனும் அமைப்பு வெளியிட்டுள்ளது.
- ❖ இந்தத் தரவரிசையின் முதல் 10 முன்னணிப் பொருளாதாரங்களில் ஜெர்மனி முதலிடத்தில் உள்ளது.
- ❖ இந்தப் பட்டியலில் தென் கொரியா மூன்றாவது இடத்தில் உள்ளது.

Top 10 Leading Economies	International Economic Resilience (IER) Rank	Real GDP growth Rate	Merchandise Export Growth	Current Account Balance % of GDP	General Govt. net lending / borrowing (% of GDP)	Gross Debt to GDP ratio	Aggregate of ranks of each leading indicator
Germany	1	7	5	1	2	3	18
India	2	1	1	6	8	4	20
South Korea	3	8	10	2	1	1	22
China	4	2	8	5	9	2	26
Canada	5	6	2	9	6	6	29
France	5	3	7	7	5	7	29
Japan	5	8	4	3	4	10	29
USA	5	4	3	8	6	8	29
Italy	6	9	6	4	3	9	31
UK	7	5	9	10	7	5	36

யுத் அபியாஸ் கூட்டு இராணுவப் பயிற்சி

- ❖ இந்திய-அமெரிக்க கூட்டு இராணுவப் பயிற்சியான 'யுத் அபியாஸின்' 16வது பதிப்பு ராஜஸ்தானில் நடத்தப்பட இருக்கின்றது.
- ❖ பிரான்ஸ் மற்றும் இந்தியா ஆகிய நாடுகளின் விமானப் படைகள் ராஜஸ்தானில் 5 நாள் கூட்டுப் பயிற்சியை நடத்திய அடுத்த சில நாட்களில் இந்தப் பயிற்சியானது துவங்க உள்ளது.
- ❖ இந்தியா-பாகிஸ்தான் எல்லைக்கு அருகில் நடைபெறவுள்ள இந்தக் கூட்டு இராணுவப் பயிற்சியானது இரு படைகளுக்கிடையேயான இயங்குநடவடிக்கை மற்றும் ஒத்துழைப்பு ஆகியவற்றை மேம்படுத்துவதை நோக்கமாகக் கொண்டுள்ளது.
- ❖ இது ஐக்கிய நாடுகள் சபையின் கட்டளைகளின் கீழ் பயங்கரவாத எதிர்ப்பு நடவடிக்கைகள் மீதும் கவனம் செலுத்தும்.



சர்வதேசச் செய்திகள்

ஆசியா-பசிபிக் சுதந்திர வர்த்தக ஒப்பந்தத்தில் இணையவுள்ள ஐக்கிய ராஜ்ஜியம்

- ❖ ஐக்கிய ராஜ்ஜிய அரசாங்கமானது விரிவான மற்றும் முற்போக்கான டிரான்ஸ் - பசிபிக் கூட்டுறவில் சேரவுள்ளது.
- ❖ இது உலகின் மிகப்பெரிய சுதந்திர வர்த்தக கூட்டாண்மைகளுள் ஒன்றாகும்.
- ❖ இது பசிபிக் பகுதியில் வளர்ந்த மற்றும் வளர்ந்து வரும் 11 பொருளாதாரங்களால் ஆனது.
- ❖ கடந்த ஆண்டு ஜனவரி 31 ஆம் தேதி ஐக்கிய ராஜ்ஜியம் ஐரோப்பிய ஒன்றியத்திலிருந்து வெளியேறியது.

பொருளாதாரச் செய்திகள்

அபாய நேர்வு அடிப்படையிலான உள் தணிக்கை

- ❖ ரிசர்வ் வங்கியானது அபாய நேர்வு அடிப்படையிலான ஓர் உள் தணிக்கை முறையை (risk-based internal audit system) அறிமுகப் படுத்தியுள்ளது.
- ❖ தேர்ந்தெடுக்கப்பட்ட சில வங்கி சாரா நிதி நிறுவனங்கள் மற்றும் நகர்ப்புறக் கூட்டுறவு வங்கிகளுக்கு இது கட்டாயமாக்கப்பட்டுள்ளது.
- ❖ இதன் விதிமுறைகளின்படி, 5,000 கோடி ரூபாய் மதிப்பு சொத்து கொண்டுள்ள, வைப்புத் தொகையைப் பெறும் அனைத்து வங்கி சாரா நிதி நிறுவனங்களும் இந்த முறையைச் செயல்படுத்த வேண்டும்.
- ❖ இந்த முறை 2022 ஆம் ஆண்டின் மார்ச் 31 ஆம் தேதிக்குள் செயல்படுத்தப்பட வேண்டும்.

சுற்றுச்சூழல் செய்திகள்

கலிவேலி சதுப்புநிலங்கள் - பறவைகள் சரணாலயம்

- ❖ வனவிலங்கு பாதுகாப்புச் சட்டம், 1972 என்ற சட்டத்தின் கீழ் தமிழ்நாட்டின் விழுப்புரம் மாவட்ட நிர்வாகம் முதல் அறிவிப்பை வெளியிட்டுள்ளது.
- ❖ கலிவேலி சதுப்புநிலங்களைப் பறவைகள் சரணாலயமாக அறிவிக்கும் முயற்சியில் இந்த அறிவிப்பு வெளியிடப்பட்டது.
- ❖ இது சதுப்பு நிலங்களைப் பாதுகாப்பதற்கான அவர்களின் முயற்சிகளை அதிகரிக்கச் செய்யும்.
- ❖ கலிவேலி சதுப்புநிலங்கள் தென்னிந்தியாவில் இரண்டாவது மிகப் பெரிய உவரநீர் ஏரியாகும்.
- ❖ முதலாவது மிகப் பெரிய உவரநீர் ஏரி புலிகாட் ஏரியாகும்.
- ❖ கலிவேலி ஏரியானது வங்காள விரிகுடாவோடு உப்புக் கள்ளி சிற்றோடை மற்றும் இடையநதிட்டு சரணாலயம் வழியாக இணைக்கப்பட்டுள்ளது.
- ❖ இந்தச் சதுப்புநிலத்தின் தெற்குப் பகுதியானது 2001 ஆம் ஆண்டில் ஒரு பாதுகாக்கப் பட்ட நிலமாக அறிவிக்கப்பட்டது.

மாநிலச் செய்திகள்

கர்நாடகாவில் லித்தியம் இருப்பு

- ❖ கர்நாடகாவின் மாண்டியா மாவட்டத்தில் 1600 டன் லித்தியம் இருப்பதை மத்திய அரசு உறுதிப்படுத்தியுள்ளது.
- ❖ மார்கல்லா - அல்லபட்னா என்ற பிராந்தியத்தின் பெக்மாட்டைடு பகுதிகளில் அதன் மேற்பரப்பு மற்றும் வரையறுக்கப்பட்ட மேற்பரப்பு ஆகியவற்றின் கீழ்ப்பகுதியில் இந்த ஆய்வு மேற்கொள்ளப்பட்டது.
- ❖ இதை ஆய்வு மற்றும் ஆராய்ச்சிக்கான அணுத் தாதுக்கள் இயக்குநரகம் (Atomic Minerals Directorate for Exploration and Research) மேற்கொண்டது.
- ❖ AMD (Atomic Minerals Directorate) என்பது அணுசக்தித் துறையின் கீழ் உள்ள ஒரு பிரிவாகும்.
- ❖ இந்தியாவின் முதல் லித்தியம் ஆலை 2021 ஆம் ஆண்டில் குஜராத்தில் அமைக்கப்பட்டது.

இந்தியாவின் முதல் பனிக்குடில் உணவகம் (இக்லூ கஃபே)

- ❖ இது பனியால் கட்டப்பட்ட நாட்டின் முதல் உணவகமாகும்.
- ❖ இது ஆசியாவின் மிகப்பெரிய பனிக்குடில் உணவகமாகும்.
- ❖ இது காஷ்மீரின் குல்மார்க்கில் உள்ள ஸ்கை ரிசார்ட் என்ற உல்லாச விடுதியில் அமைந்துள்ளது.
- ❖ இந்த விடுதி இமயமலையின் பீர்பாஞ்சல் மலைத் தொடரில் 2,650 மீட்டர் உயரத்தில் அமைந்துள்ளது.





பிரபலமானவர்கள், விருதுகள், மற்றும் நிகழ்வுகள்

பண்டிட் பீம்சென் ஜோஷியின் நூற்றாண்டு விழாக் கொண்டாட்டங்கள்

- ❖ புகழ்பெற்ற மற்றும் பாரம்பரியப் பாடகர் பண்டிட் பீம்சென் ஜோஷியின் நூற்றாண்டு விழா 2021 ஆம் ஆண்டு பிப்ரவரி 04 அன்று ஓராண்டு கால விழாவாக தொடங்கியது.
- ❖ இவர் கர்நாடகாவைச் சேர்ந்த ஒரு இந்தியப் பாடகர் ஆவார்.
- ❖ இவர் காயல் (khayal) வகைப் பாடல்களைப் பாடுவதில் பெயர் பெற்றவர் ஆவார்.
- ❖ இவர் இந்துஸ்தானி பாரம்பரிய இசையில் கிராணா கரானா (Kirana gharana) என்ற வகையில் புகழ்பெற்றவர் ஆவார்.
- ❖ இவரது இசை நிகழ்ச்சிகள் நியூயார்க்கில் சுவரொட்டிகளால் விளம்பரப் படுத்தப் பட்டன.
- ❖ இந்தியாவைச் சேர்ந்த ஓர் இசைக் கலைஞருக்கு முதல் முறையாக இவ்வாறு நடந்தது.
- ❖ இவர் ஆண்டுதோறும் சவாய் காந்தர்வ இசை விழாவையும் நடத்தச் செய்தார்.
- ❖ இவருக்கு 1998 ஆம் ஆண்டில் சங்கீத நாடக அகாதமி கூட்டாளர் என்ற விருது வழங்கப் பட்டது.
- ❖ இந்தியாவின் மிக உயரிய விருதான பாரத் ரத்னா விருதை 2009 ஆம் ஆண்டில் இவர் பெற்றார்.

இதரச் செய்திகள்

EIU ஜனநாயகக் குறியீடு 2020

Rank	Country	Score
1	Norway	9.81
2	Iceland	9.37
3	Sweden	9.26
53	India	6.61

- ❖ வருடாந்திர ஜனநாயகக் குறியீட்டில் இந்தியா இரண்டு இடங்கள் சரிந்து 53வது இடத்திற்குத் தள்ளப்பட்டது.
- ❖ இதைப் பொருளாதார நிபுணர்கள் அடங்கிய புலனாய்வுப் பிரிவு (EIU - Economist Intelligence Unit) வெளியிட்டுள்ளது.
- ❖ இது 167 நாடுகளை ஆய்வு செய்தது.
- ❖ இது 23 நாடுகளை முழு ஜனநாயக நாடுகளாகவும், 52 நாடுகளை ஜனநாயகம் குன்றி வரும் நாடுகளாகவும், 35 நாடுகளை கலப்பு ஜனநாயக நாடுகளாகவும், 57 நாடுகளை சர்வாதிகார நாடுகளாகவும் வகைப்படுத்தியுள்ளது .



- ❖ 2014 ஆம் ஆண்டின் தரவரிசையில் 27வது இடத்தில் இருந்து இந்தியா தற்போது தரவரிசையில் சரிந்து வந்துள்ளது.
- ❖ அமெரிக்கா, பிரான்ஸ், பெல்ஜியம், பிரேசில் போன்ற நாடுகளுடன் இந்தியாவும் ஜனநாயகம் குன்றி வரும் நாடாக வகைப்படுத்தப்பட்டுள்ளது.

